



SAN GILJAN

# KUNSILL LOKALI SAN GILJAN

## MINUTI

### Laqgħa tal-Kunsill Lokali San Giljan

#### Laqgħa Nru. 17/K8/16

Data: 30 ta' Ġunju 2016

Hin: 4.30p.m.

Post: L-Ufficcju Amministrattiv tal-Kunsill, Triq Forrest, San Ġiljan

---

Preżenti: Guido Dalli – Sindku  
Dott. Albert Buttigieg – Viċi Sindku  
Martin John Sultana – Kunsillier  
John Agius – Kunsillier  
Adrain Domenic Ellul - Kunsillier  
Clayton Luke Mula – Kunsillier  
Clayton Tanti Gregoraci – Kunsillier  
Edgar Montanaro - Kunsillier  
Rita Dimech Portelli - Kunsilliera  
Paul Spiteri - Segretarju Eżekuttiv  
Cher Carmen Fenech - Skrivana

Skuzati: (0)

Assenti: (1) L-Ambaxxatur taż-żgħażaġħ is-Sur Brian Azzopardi.

---

#### AĠENDA

1. Qari u Approvazzjoni tal-Minuti;
2. Punti mqajma mill-Minuti;
3. Komunikazzjoni mis-Sindku;
4. Korrispondenza;

Triq Forrest, San Giljan, STJ 2033

Tel: 21373111 Fax: 21373444

email: [sangiljan.lc@gov.mt](mailto:sangiljan.lc@gov.mt)

5. Diskussjoni dwar żvilupp sostanzjali f' Paceville u San Ġiljan;
6. Risposta għall-*Management Letter*;
7. Affarijiet oħra meqjusa urġenti;
8. Approvazzjoni ta' Purchase Request Sheets;
9. Approvazzjoni tal-Pagamenti;
10. Aġġornament.

### **Minuti -17/K8/16**

#### **Talba**

Inqrat it-Talba.

#### **1 Qari u approvazzjoni tal-Minuti**

- 1.3.01 Iċ-Ċermen ressaq il-Minuti 16/K8/16 għall-approvazzjoni.
- 1.3.02 Il-Kunsillier Edgar Montanaro ppropona l-approvazzjoni tagħhom.
- 1.3.03 Il-Kunsilliera Rita Dimech Portelli ssekondatu.
- 1.3.04 Il-Kunsill qabel unanimament.

#### **2 Punti mqajjma mill-Minuti**

- 2.01 Il-Viċi Sindku qajjem il-punt fir-rigward is-sistema l-ġdida tal-*one way* fi Triq il-Qalb Imqaddsa. Iċ-Ċermen ta spjegazzjoni kif ser isir xi tibdil fid-direzzjoni ta' xi toroq żgħar li jiffaċilita' ċ-ċirkustanzi aħjar.
- 2.02 Terġa' tintbagħat ittra lin-NAAR sabiex jiġi nfurmat li l-Kunsill jinsisti għat-twaħħil mill-ġdid tal-bank li kien inqala' meta saret l-istand tagħhom.
- 2.03 Fir-rigward l-ittra lit-Transport Malta fir-rigward id-*directional sign* ta' Triq San Ġorġ faċċata tad-Dick's Bar. Il-Kunsill gie nfurmat li ntbagħtatet l-ittra iżda s'issa l-Kunsill għadu ma rċieva l-ebda risposta.
- 2.04 Terġa tinbagħat reminder l-*istreet naming committee* fir-rigward Triq il-Monasteru.
- 2.05 Il-Kunsillier Martin John Sultana wasal fl-5.20p.m.

### 3 **Komunikazzjoni mis-Sindku**

3.01 Iċ-Ċermen informa lill-Kunsill li nħatar sotto kumitat għall-ambjent li ser ikun iċċerjat mill-Kunsillier Edgar Montanaro bħala l-Kunsillier responsabbli mill-ambjent, il-membri ta' dan is-sotto kumitat ser ikunu:

- Is-Sur Alex Pace Gouder;
- Is-Sinjura Elisa Attard;
- Is-Sur Pierre Cauchi;
- Is-Sur Alan Azzopardi;
- Is-Sur Adrian Cachia;
- Is-Sur Michelle Spiteri;
- Is-Sinjura Vicky Soler Azzopardi;
- Is-Sinjura Catherine Borg Grech;
- Is-Sur Jeremy Borg Grech.

Is-Sindku Guido Dalli u s-Segretarju Eżekuttiv is-Sur Paul Spiteri huma membri ex-uffiċċju.

3.02 Il-Kunsill gie nfurmat li s-Sur Michael Cohen laħaq konsulent fil-Ministeru tat-Transport u l-Infrastruttura bl-iskop li ssir iktar konsultazzjoni mal-Kunsill Lokali. Għalhekk il-Kunsill għadda lista ta' *issues* pendenti li hemm mat-Transport Malta biex tkun tista' tittiehed azzjoni mmedjata.

3.03 Iċ-Ċermen tkellem mal-ELC fir-rigward sigar u materji oħra filwaqt ser issir laqgħa magħhom sabiex jdur u l-area ta' San Ġiljan.

3.04 Fir-rigward Pendegarden minn għada l-iskart ser jibda jingabar minn gewwa Pender għaldaqstant l-iskart m'għandux jibqa' jinħareġ barra.

3.05 Il-Kunsill gie nfurmat li Wesghet Agostino Savelli tlestiet.

3.06 Il-Kunsill irċieva stedina mill-organizzaturi ta' manifestazzjoni internazzjonali bl-isem ta' Tipicita'. Din il-manifestazzjoni ser issir f' Marzu 2017 fil-belt ta' Fermo (Marche), l-Italja. Din l-istedina tikonsisti biex aħna ntellgħu *stand* b'ikel tradizzjonali Malti u materjal ta' informazzjoni oħra. Filwaqt li l-Kunsill qabel fuq il-prinċipju li nipparteċipaw, inkariga lis-Segretarju Eżekuttiv sabiex jipprova jgħib l-għajnuna finanzjarja għall ispejjeż involuti minn diversi entitajiet ikkonċernati.

3.07 Fir-rigward l-evaluation committee fir-rigward it-tenders, il-Kunsill gie nfurmat li kien hemm bżonn membru ieħor f'dan il-bord, u għaldaqstant gie nnominat u approvat il-Kunsillier Edgar Montanaro.

- 3.08 Il-Kunsill gie nfurmat li saret laqgħa mal-kuntratturi tal-proġett ta' Triq Mikielang Borg, dwar twaħħil ta' sinjali tat-traffiku għall-parkeġġ mill-ġdid. Il-kuntratturi kellhom jiktbulna dwar id-dettalji tal-postijiet fejn jixtiequ jwaħħlu dawn it-tabelli.
- 3.09 Iċ-Ċermen informa li hu u l-Viċi Sindku Dott. Albert Buttigieg u l-Kunsillier Edgar Montanaro attendew għal smieġh pubbliku dwar applikazzjoni għall-kiosk fi Triq Ross kantuniera ma' Triq San Ġorġ. Filwaqt li l-applikazzjonijiet għall-kiosks biex jbiegħu xorb u ikel ma ġietx milqugħa kien jidher li ser issir applikazzjoni oħra għall-kiosk ta' informazzjoni turistika. Wara diskussjoni, il-Kunsill qabel unanimament li xorta għandu joġġezzjona għall-bini ta' dan il-kiosk minhabba li:
1. Din iż-żona kienet qed tintalab min-naħa tal-Kunsill sabiex tidjieg il-bankina u jsir parkeġġ għal tal-linja.
  2. Għaliex dan il-kiosk jista' joħloq ostaklu fil-vista tal-vetturi.
  3. Għaliex dan jista' jkun ta' ingombro fuq il-bankina.
- 3.10 **Dar ta' l-anzjani** – Iċ-Ċermen informa lis-seduta, li wara l-laqgħa ma' l-uffiċċjali tas-Segretarjat Parlamentari tal-Artijiet, ma kellniex żvillupi. Għalhekk kellna niktub lil dawn l-uffiċċjali jekk kienx hemm xi progress fuq it-talbiet tagħna.
- 3.11 Wara li kien hemm tibdil fil-Kunsilliera, reġgħu ġew definiti d-dikasteri tal-Kunsilliera kif ukoll iż-żoni tar-responsabilitajiet. (Ara l-lista annessa (Ara Appendiċi 'A')
- 3.12 Il-Kunsill gie nfurmat li nhar is-Sibt 2 ta' Lulju 2016 filgħodu ser issir l-*Annual Meeting* tar-Regjun.
- 3.13 Iċ-Ċermen informa lill-Kunsill dwar il-problema li hemm bħalissa bejn il-Kunsill u l-Perit Stephen Farrugia. F'dan l-istadju l-Kunsill qiegħed jivverifika permezz tal-Avukat tiegħu l-obbligi li għandu l-Kunsill fuq il-kwistjoni tad-dar ta' l-anzjani. Dan għaliex il-Perit Stephen Farrugia qiegħed jittratjeni milli jgħaddilna ċ-ċertifikati dwar xi toroq li kienu saru taħt il-*Public Private Partnership*.

#### **4 Korrispondenza**

- 4.01 Fuq il-mejda tal-konferenza tqegħdet il-korrispondenza li nqrat miċ-Ċermen. Dawn huma:-

**Fost l-ittri li nqraw ġew diskussi:-**

**Rif. Nru. 3443**

- 4.02 Saret riferenza għall-email mingħand il-Perit tal-Kunsill dwar il-Proġett tat-taraġ ta' Triq Scicluna. Kien hemm qbil unanimu dwar il-proposta u għalhekk se nitlobu lill-perit biex jissotometti l-applikazzjoni mal-MEPA.

**Rif. Nru. 3599**

- 4.03 Saret riferenza għall-email mingħand l-Avukat Dr. Stefano Filletti dwar incident fi Triq il-Kbira. Wara diskussjoni qasira ġie deċiż unanimament li jsir il-pagament minhabba li l-ammont huwa irhas milli l-Kunsill jidhol il-qorti.

**Rif. Nru. 3621**

- 4.04 Saret riferenza għall-ittra mingħand il-Paroċċa San Ġiljan dwar ir-*Reserved Parking* għall-persuni b'diżabilita'. Wara diskussjoni qasira ġie deċiż unanimament li l-Kunsill jibagħat lill-Ministeru ikkonċernat filwaqt li l-Paroċċa San Ġiljan tiġi nfirmata li din intbagħtet lill-Ministeru kkonċernat.

**Rif. Nru. 3855**

- 4.05 Saret riferenza għall-email mingħand is-Sur Brian Cardona dwar reċiklaċċ ta' hwejjeg. Wara diskussjoni qasira ġie deċiż unanimament li l-Kunsill lest jikkopera magħhom iżda ma jsirx skip minhabba li jekk isir l-iskip dan jiġi użat hażin u jintefa l-iskart madwaru.

**Rif. Nru. 3878**

- 4.06 Saret riferenza għall-email li l-Kunsill irċieva mingħand id-Dipartiment għall-Gvern Lokali fir-rigward *Bye Law* rigward il-Ġbir ta' Skart minn fondi Kummerċjali. Wara diskussjoni qasira ġie deċiż li l-Kunsill m'għadux interessat.

**Rif. Nru. 3922**

- 4.07 B'riferenza għall-ittra mingħand Dr. Lorna Muscat dwar tibdil fid-direzzjoni tat-traffiku fi Triq il-Klarissi. (Ara 2.01).

**Rif. Nru. 3999**

- 4.08 Saret riferenza għat-talba mingħand il-Melita Plc sabiex jitpoġġa l-Mobile Shop tagħhom fi Pjazza Spinola. Wara diskussjoni qasira ġie deċiż unanimament li l-permess jingħata faċċata tal-*Bring in Sites* fid-Dahla tat-Tigulio.

### ***Rif Nru. 4000***

- 4.09 Saret riferenza għat-talba għal Stand quddiem il-Bajja ta' San Ġorġ u ħdejn il-Pitch ta' San Ġiljan. Wara diskussjoni qasira gie deċiż unanimament li l-Kunsill ma jsib l-ebda oġġezzjoni.

### ***Rif Nru. 4010***

- 4.10 Saret riferenza għall-ittra mingħand l-Kummissjoni Festa Esterna Madonna tal-Karmnu, Balluta dwar reklamar fuq il-magazine tal-festa. Wara diskussjoni qasira gie deċiż unanimament li l-Kunsill joffri l-ammont ta' €250.00 minħabba li dan l-ammont ser ikun uniformi għall-għaqdiet kollha.
- 4.11 Iċ-Ċermen informa lill-Kunsill li irċieva ittra mingħand l-Independent fir-rigward l-iżvillup tal-pompa tal-petrol fil-parkeġġ ta' Triq Birkirkara. Wara diskussjoni qasira, il-Kunsill qabel unanimament li minħabba li dan l-iżvillup kien għall-iskrutinju tal-Board tal-Ippjanar, il-Kunsill m'għandux jikkummenta minħabba li dan l-appell għadu qiegħed jinstemma.
- 4.12 Il-Viċi Sindku Albert Buttigieg gie skużat fis-7.00p.m.

## **5. Diskussjoni dwar żvillup sostanzjali f' Paceville u San Ġiljan**

- 5.01 Saret diskussjoni preliminarji dwar il-pożizzjoni tal-Kunsill rigward l-iżvillup ta' bini għoli ġewwa San Ġiljan / Paceville. Kien hemm diversi opinjonijiet dwar kif għandha tkun il-pożizzjoni tal-Kunsill fir-rigward ta' dan l-issue pero' ma kienx hemm qbil u għalhekk id-diskussjoni tħalliet għal darb'oħra.

## **6. Risposta għall-Management Letter**

- 6.01 Il-Kunsill gie ppreżentat bir-risposta għall-management letter fejn is-Segretarju Eżekuttiv ta' spjegazzjoni dwar xi punti li kienu ġew imqajjma mill-awdituri, kien hemm qbil unanimu dwar il-proposta tar-risposta.

## **7. Affarijiet oħra meqjusa urgenti;**

- 7.01 Il-Kunsill irċieva ittra mingħand id-Divesystem dwar kampanja ta' tindif ta' qiegħ il-baħar li ser issir fil-15 ta' Lulju 2016, kien hemm qbil unanimu li nassistuhom permess ta' skip kif ukoll żewġ haddiema waqt din l-attività.

7.02 Il-Kunsill gie pprezentat b'kwotazzjoni minghand l-*Eyetech* dwar tibdil fis-sistemi tal-IT tal-Uffiċċju Amministrattiv tal-Kunsill u kien hemm qbil sabiex din il-kwotazzjoni tiġi approvata. (Ara Appendiċi 'B')

7.03 Il-Kunsill ser jipparteċipa fil-*Good Government Benchmark* mneddija mid-Dipartiment għall-Gvern Lokali flimkien mal-Kunsill tal-Ewropa.

## **8. Approvazzjoni għall-Pagamenti tal-kontijiet**

8.01 Iċ-Ċermen ressaq il-pagamenti tal-kontijiet u ppropona l-approvazzjoni tagħhom (Ara Appendiċi 'Ċ').

8.02 Il-Kunsillier Edgar Montanaro ppropona l-approvazzjoni tagħhom.

8.03 Il-Kunsilliera Rita Dimech Portelli ssekondatu.

8.04 Il-Kunsill qabel unanimament.

## **9. Approvazzjoni ta' Purchase Request Sheets**

9.01 Il-Kunsill gie pprezentat bil-Purchase Request Sheets minn Nru. 3990 sa' Nru. 4008. (Ara Appendiċi 'D')

9.02 Il-Kunsill qabel unanimament mal-approvazzjoni tal-Purchase Request Sheets minn Nru. 3990 sa' Nru. 4008.

## **10. Aġġornament**

10.01 Il-laqgħa giet aġġornata għal nhar il-Hamis 21 ta' Lulju 2016 fl-4.00p.m.

10.02 Il-laqgħa ntemmet fis- 7.40p.m.

**Guido Dalli**  
**Ċermen**

**Paul Spiteri**  
**Segretarju Eżekuttiv**

Data: **21 ta' Lulju 2016.**